



വാർത്താക്കുറിപ്പ്

തിരുവനന്തപുരം

ജില്ലാ ഇൻഫർമേഷൻ ഓഫീസ്

Email: dioprdtvm@gmail.com

ഫോൺ: 0471 2731300

2018 സെപ്റ്റംബർ 09

ദുരിതാശ്വാസ നിധിയിലേക്കു ധനസമാഹരണ യജ്ഞത്തിനു നാളെ തുടക്കം

പ്രളയക്കെടുതിയിൽനിന്നു കരയേറുന്ന കേരളത്തിന്റെ പുനർ നിർമ്മാണത്തിനായി തിരുവനന്തപുരം കൈകോർക്കുന്നു. മുഖ്യമന്ത്രിയുടെ ദുരിതാശ്വാസ ദുരിതാശ്വാസ നിധിയിലേക്കുള്ള ധനസമാഹരണ യജ്ഞത്തിനു നാളെ (സെപ്റ്റംബർ 11) തുടക്കം. താലൂക്ക് അടിസ്ഥാനത്തിൽ സഹകരണം - ദേവസ്വം - ടൂറിസം മന്ത്രി കടകംപള്ളി സുരേന്ദ്രൻ നേരിട്ടെത്തിയാണു ഫണ്ട് ശേഖരിക്കുന്നത്.

നാളെ (സെപ്റ്റംബർ 11) തിരുവനന്തപുരം താലൂക്കിലാണു ധനശേഖരണം. ഉച്ചകഴിഞ്ഞ് മൂന്നു മുതൽ അഞ്ചു വരെ വി.ജെ.ടി. ഹാളിൽ മന്ത്രിയുടെ നേതൃത്വത്തിൽ ധനസമാഹരണം നടത്തും. സെപ്റ്റംബർ 13നു രാവിലെ പത്തു മുതൽ ഉച്ചയ്ക്ക് ഒന്നു വരെ നെടുങ്ങാട് മുനിസിപ്പൽ ടൗൺ ഹാളിലും സെപ്റ്റംബർ 14നു രാവിലെ 11 മുതൽ ഉച്ചയ്ക്ക് ഒന്നു വരെ ആറ്റിങ്ങൽ ടൗൺ ഹാളിലും ഉച്ചകഴിഞ്ഞ് മൂന്നു മുതൽ അഞ്ചു വരെ വർക്കല മുനിസിപ്പൽ ഓഫീസ് ഹാളിലും ധനശേഖരണം നടത്തും.

നെച്ചാറ്റിൻകര താലൂക്കിലെ ധനശേഖരണം സെപ്റ്റംബർ 15ന് രാവിലെ പത്തു മുതൽ ഉച്ചയ്ക്ക് ഒന്നു വരെ നെച്ചാറ്റിൻകര ബോയ്സ് ഹയർ സെക്കൻഡറി സ്കൂൾ ഓഡിറ്റോറിയത്തിലും കാട്ടാക്കട താലൂക്കിലേത് അന്നേ ദിവസം ഉച്ചകഴിഞ്ഞ് രണ്ടു മുതൽ അഞ്ചു വരെ കാട്ടാക്കട ക്രിസ്ത്യൻ കോളജ് ഓഡിറ്റോറിയത്തിലും നടക്കും.

മുഖ്യമന്ത്രിയുടെ ദുരിതാശ്വാസ നിധിയിലേക്കുള്ള സംഭാവന ചെക്കുകളും ഡ്രാഫ്റ്റുകളുമായി നേരിട്ട് ആർക്കും നൽകാം. തദ്ദേശ സ്വയംഭരണ സ്ഥാപനങ്ങൾ, വിവിധ സർക്കാർ വകുപ്പുകൾ, സ്ഥാപനങ്ങൾ, വ്യക്തികൾ, സംഘടനകൾ തുടങ്ങി എല്ലാ വിഭാഗം ജനങ്ങളുടേയും സഹകരണത്തോടെയാണു ധനശേഖണ യജ്ഞം സംഘടിപ്പിച്ചിരിക്കുന്നത്.

കേരളത്തെ പുനർ നിർമ്മിക്കാനുള്ള യജ്ഞത്തിൽ എല്ലാവരും പങ്കാളികളാകണമെന്നും കൈയയച്ച് മുഖ്യമന്ത്രിയുടെ ദുരിതാശ്വാസ നിധിയിലേക്ക് സംഭാവന ചെയ്യണമെന്നും മന്ത്രി കടകംപള്ളി സുരേന്ദ്രൻ അഭ്യർഥിച്ചു.

സ്കൂൾ കുട്ടികളും നവ കേരളത്തിന്റെ നിർമ്മാണത്തിൽ പങ്കാളികളാകും. നാളെ (സെപ്റ്റംബർ 11) ജില്ലയിലെ സ്കൂളുകളിൽ ദുരിതാശ്വാസ ഫണ്ട് ശേഖരണം നടക്കും.

പി.ടി.എയുടെ സഹകരണത്തോടെയാണ് എല്ലാ വിദ്യാലയങ്ങളിലും ഫർട്ടിലൈസർ ശേഖരിക്കുക. രാവിലെ 10ന് കോട്ടൺ ഹിൽ സ്കൂളിൽനിന്നും ഉച്ചയ്ക്ക് 12ന് പട്ടം സെന്റ് മേരീസ് സ്കൂളിൽനിന്നും ഫർട്ടിലൈസർ കടകംപള്ളി സുരേന്ദ്രൻ ഏറ്റെടുക്കും.

(പി.ആർ.പി. 2278/2018)